



Il-Hamsin Sena tal-Parroċċa

Ivan Bugeja



Is-sena elfejn u tmintax! Sena li bla ebda dubju hi importanti hafna kemm għall-parroċċa kif ukoll għall-komunita` tagħha. Sena li matulha l-parroċċa qed tfakkar dak kollu li ġara f`dawn l-ahhar hamsin sena. Hamsin sena ta` storja, ta` rikordji, ta` ferh u forsi anki ta` niket, imma li kollha flimkien kitbu poeżija mill-isbaħ, u li f`dan il-mument hekk uniku qed tirrakkonta u tfakkar bi hlewwa liema bhala dak kollu li għaddiet minnha l-parroċċa tagħna. Huwa impossibbli li f`paġna jew tnejn tirrakkonta dak kollu li ġara f`dawn is-snin kollha. Għalhekk f`din il-ġabra qasira se nkun qed nagħti harsa lejn xi dati li fil-fehma tiegħi huma mportanti hafna u li għalhekk huwa xieraq li wiehed ifakkarhom.

L-EWWEL SNIN TAL-PARROĊĊA

Matul l-ewwel snin, fil-parroċċa kien sar hafna xogħol u li fuqu nbena dak kollu li sar matul il-hamsin sena ta` wara. Kien nhar l-1 ta` Jannar tal-1968 meta dakinhar twaqqfet il-parroċċa tagħna taht it-titolu tal-`Immakulata Kuncizzjoni tal-Verġni Marija` b`digriet mahruġ mill-Arcisqof Mikiel Gonzi. Imbagħad nhar il-11 ta` Frar Dun Ġużepp Mifsud Bonnici nġhata l-pussess bhala l-ewwel kappillan tal-parroċċa.

L-ewwel festa parrokkjali kienet iċċelebrata fl-ewwel ġimgħa ta` Diċembru tal-1968, iżda sfortunatament il-maltemp kien irnexxielu jisfratta hafna mill-attivitajiet ta` barra. L-istess kien ġara s-sena ta` wara u għalhekk fl-1970 kien ġie msejjah referendum fost il-parruċċani kollha sabiex jiddeterminaw jekk il-festa kellhiex tibqa` tiġi iċċelebrata fix-xitwa jew inkella tibdiex issir fis-sajf. Fost dawk li rrispondew kien hemm 807 li xtaqu li l-festa tibda ssir fis-sajf u 61 li riedu li tibqa` ssir fix-xitwa. Għalhekk mill-1971 il-festa ma baqghetx issir f`Diċembru u minflok bdiet issir fl-ewwel Hadd ta` Lulju.



IL-PROĠETT TAT-TISBIEH TAL-KNISJA

Il-knisja parrokkjali nbriet fuq disinn ta` Ġuże` Damato u kienet lesta mix-xogħol tal-ġebel fil-




bidu t' Awwissu tal-1963. Sa dakinhar tal-ftuh uffiċjali taghha u anki fis-snin ta' wara l-knisja kienet ghadha biss struttura mnezza minn kollox u ghalhekk f' April tal-1976 kien ingieb Malta l-Monsinjur Valerio Vigorelli tal-Iskola Beato Angelico ta' Milan sabie x jara l-knisja u jaghti



bidu ghall-proġett tat-tisbieh taghha. Dan il-proġett ra l-bidu tieghu f' Lulju tal-1977, bl-ewwel xoghlijiet ikunu dawk tal-installazzjoni ta' sistema ta' dawlgdida, l-invjjar tal-hitan u z-zebgha tas-saqaf u l-koppla minn g'ewwa. Il-proġett baqa' sejjer ghal snin shah sahsitra anki fi zmien il-Kappillan Dun Manuel Agius u dawk ta' warajh.

Proġett kbir kien dak tal-presbiterju, xoghol li kien fdat f'idejn id-Ditta Spiteri Sacco tal-Hamrun u li kien inawgurat nhar is-7 ta' Diċembru tal-1982. Sena wara imbaghad sar proġett importanti iehor, dak tat-titular tal-mużajk li hemm fin-navata principali, xoghol li sar mid-Ditta T. Sarti tal-Italja. Dakinhar, matul l-istess ċerimonja kien inawgurat it-tabernaklu b' disinn tal-artist Ġanni Bonnici. Tajjeb insemmu wkoll illi fil-knisja nsibu xoghol artistiku iehor tal-istess artist, dak tal-Via Sagra inawgurat fi Frar tal-1991.

Proġett iehor li kompli sebbah lill-knisja kien dak tal-pavimentar tal-art tal-knisja. Ix-xoghol kien inbeda f' Diċembru tal-1986 fuq disinn ta' Dun Gino Gauci u kien lest f' April ta' wara. Il-granit uzat kien tat-tip 'Grigio Sardo' u ,Capao Bonito' u x-xoghol kien sar mid-Ditta Mqabba Marbles. Biċċa xoghol artistika ohra fil-knisja hi l-antiporta li kienet bejn l-2001 u 2002 mid-Ditta St. Anthony Woodworks.






ANNIVERSARJI

Fl-1978 fil-parroċċa kien ġie ċelebrat l-10 anniversarju mit-twaqqif tal-parroċċa. Dakinhar kienet saret ċelebrazzjoni li tmexxiet mill-Isqof Emeritus Mikiel Gonzi u bhala tifkira kienet inkixfet l-istatwa tal-Immakulata Kuncizzjoni li hemm biswit il-knisja.

Ghaxar snin wara l-parroċċa ċelebrat l-20 sena taghha u bhala tifkira nhar it-3 ta' Jannar tal-1988 kienet tpoġġiet l-istatwa tal-Kuncizzjoni li hemm fuq il-faċċata tal-knisja, xoghol fil-fibre maghmul mill-artist Ġorġ Atkins. Imbaghad fit-28 ta' Mejju saret il-Konsagrazzjoni tal-knisja mill-Arcisqof Ġuzeppi Mercieca.



Fl-1993 il-Komunita` Parrokkjali fakkret il-25 sena mit-twaqqif tal-parroċċa. Bhala tifkira nhar it-30 ta' Mejju kien inawgurat u mbierek sett qniepen ġodda mahduma mid-Ditta Achille Mazzola tal-Italja.

L-40 sena tal-parrocca kien iċcelebrat matul

l-2008 u bhala tifkira nhar it-2 ta' Lulju kienet inawgurata l-Kappella tal-Adorazzjoni. It-tberik kien sar mill-Arcisqof Pawl Cremona. Imbaghad fis-7 ta' Diċembru filghaxija kien sar pellegrinaġġ fit-torog bl-istatwa titulari tal-Immakulata Kuncizzjoni.

